

३. खिरेपानी जाने बाटो र खोल्सीको संगमदेखि सोही बाटो हुँदै बसपार्कको समि चौतारासम्म ।
४. नं. ३ देखि पूर्व पक्की सडक हुँदै सडकको केन्द्रबाट २० मीटर छोडेर शक्ति मा. वि. जाने बाटोसम्म ।
५. नं. ४ बाट शक्ति मा. वि. हुँदै पाटेचौर जाने ठाडो बाटोसम्म ।

आज्ञाले,
रमेशजंग थापा

श्री ५ को सरकारको का. मु. सचिव

श्री ५ को सरकार
सञ्चार मन्त्रालयको

सूचना १

रेडियो प्रसार सेवा विकास समिति (गठन) (पहिलो संशोधन) आदेश, २०४६

रेडियो प्रसार सेवा विकास समिति (गठन) आदेश, २०४१ मा संशोधन गर्ने वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “रेडियो प्रसार सेवा विकास समिति (गठन) (पहिलो संशोधन) आदेश, २०४६” रहेको छ ।

(२) यो आदेश तुरुन्त प्रारम्भ हुनेछ ।

२. रेडियो प्रसार सेवा विकास समिति (गठन) आदेश, २०४१ को दफा २ मा संशोधन:

रेडियो प्रसार सेवा विकास समिति (गठन) आदेश, २०४१ (यसपछि “मूल आदेश” भनिएको) को दफा २ को,

(१) उपदफा (२) को खण्ड (ख), (ग), (घ) र (ङ) मा रहेको “सह-सचिवस्तर” भन्ने शब्दहरू झिकिएका छन् ।

(२) उपदफा (२) को खण्ड (६) मा रहेको “व्यवस्थापक” भन्ने शब्दको सट्टा “कार्यकारी निर्देशक” भन्ने शब्दहरू राखिएका छन् ।

३. मूल आदेशको दफा ७ मा संशोधन: मूल आदेशको दफा ७ को उपदफा (१) को सट्टा देहायको उपदफा (१) राखिएको छः—

“(१) रेडियो प्रसार सेवाको कार्यकारी निर्देशक श्री ५ को सरकारबाट नियुक्ति हुनेछ ।”

(३)

आधिकारिकता मुद्रण ४९१ बाट प्रमाणित गरिएपछि मात्र लागु हुनेछ।